



ಸಮುದ್ರ ಮಥನ

ಎದೆಹಾಲು


'ಹಾಲ್ವಾಳಿಗಿಂತ ಜೇನುತುಪ್ಪಕ್ಕಿಂತ ಚಂದ ಕಾಣೆ ತಾಯ ಎದೆಹಾಲು' ಎಂಬುದು ಜನಪದ ಗೀತೆಯೊಂದರ ಅರ್ಥಪೂರ್ಣ ಸಾಲು. (ಇದು ಓಂದು ಮಧುಬಿಂದು!)

ಶೃಶಾನ

ವಯನಾಡಿನಲ್ಲಿ —ಈಗದು ಶೃಶಾನ ಸದೃಶ ರಾಶಿರಾಶಿ ಶವ: ಶಿವ ಶಿವಾ! (ಶೃಶಾನವಾಸಿಯಲ್ಲವೆ ಶಿವರುದ್ರ?)
—ಸಿಪಿಕೆ, ಮೈಸೂರು

ನಮ್ಮ ನೆಲದ ಹೋರಾಟದ ನೆನಪುಗಳು

'ಸ್ವಾತಂತ್ರ್ಯದ ಅಂಚರ್ಪಲ' (ಆ. 15) ಕರ್ನಾಟಕದಲ್ಲಿ ಸ್ವಾತಂತ್ರ್ಯ ಹೋರಾಟದ ಕಿಡಿ ಹೊತ್ತಿಕೊಂಡ, ಸ್ವಾತಂತ್ರ್ಯ ಸ್ಮರಣೆಯ ಸ್ಥಳಗಳನ್ನು ಪರಿಚಯಿಸಿದ್ದು ಸಕಾಲಿಕವಾಗಿತ್ತು. 'ಅಮರ ಸುಳ್ಳು ಕ್ರಾಂತಿ', 'ಮಲೆನಾಡಿನ ಈಸೂರು' ಮತ್ತು 'ವಿದುರಾಶ್ವತ್ಥದ ದುರಂತಗಾಥೆ', ರೈತಕ್ರಾಂತಿಕ ಕಯ್ಯೂರು, ಗದಗದಲ್ಲಿ ಗಾಂಧಿ ನೆನಪಿನ ಸಬರಮತಿ, ಧ್ವಜದ ಹಿರಿಮೆಯ ಶಿವಪುರ ಸತ್ಯಾಗ್ರಹ... ಈ ಎಲ್ಲಾ ಲೇಖನಗಳೂ ಹೆಮ್ಮೆ ಮೂಡಿಸಿದವು. ದೇಶದ ಬಗ್ಗೆ ಅಭಿಮಾನ ತುಂಬಿದವು.
— ಸಂಗೀತಾ ವಿಜಯ್, ಬೆಂಗಳೂರು



ಕಣ್ಣಿಂಚು ತೇವಗೊಂಡಿತು

'ಅಲ್ಲಿ ಆ ಅಳು' (ಆ. 15, ಕೋಡಿಬೆಟ್ಟು ರಾಜಲಕ್ಷ್ಮಿ) ಮುಖಪುಟ ಲೇಖನ ಓದಿ ಕಣ್ಣಿಂಚು ಒದ್ದೆಯಾಯಿತು. ಮಾನವನ ಅಟ್ಟಹಾಸ ತಾಳಲಾರದೇ ಪ್ರಕೃತಿ ಮುನಿಯುತ್ತಿರುವ ಸಂಗತಿಗಳು ಪದೇಪದೇ ನಡೆಯುತ್ತಿರುವುದು ಆತಂಕಕಾರಿ. ಕೇರಳದ ವಯನಾಡಿನಲ್ಲಿ ನಡೆದ ಈ ದುರ್ಘಟನೆಯಲ್ಲಿ ಜೀವ ಉಳಿಸಿಕೊಂಡವರ ಕಥೆ ಓದಿ ನೋವು ತುಂಬಿಕೊಂಡಿತು. ತನ್ನ ಮಗಳಿಗಾಗಿ ಪರಿತಪಿಸುತ್ತಿದ್ದ ಬಿಷೋಯ್ ಪರಿಸ್ಥಿತಿ ಮೌನಕ್ಕೆ ಜಾರುವಂತೆ ಮಾಡಿತು.
— ದಾಕ್ಷಾಯಣಿ ಎಂ., ದಾವಣಗೆರೆ

ಪ್ರಕೃತಿಯ ರೌದ್ರರೂಪ

ರವ್ಯ ರಮಣೀಯವಾಗಿದ್ದ ಜಾಗ ಇಂದು ಸ್ವಶಾನದಂತಾಗಿರುವುದು ಕಂಡು ಮನಸ್ಸು ಮರುಗಿತು. ಬದುಕುಳಿದವರ ಪರಿಸ್ಥಿತಿ ಊಹಿಸಲೂ ಅಸಾಧ್ಯ. ಪ್ರಕೃತಿಯ ಈ ರೌದ್ರರೂಪ ಮನುಷ್ಯನಿಗೆ ಎಚ್ಚರಿಕೆ ಗಂಚಿ.
—ಕಿರಣ್ ಸ್ವಾಮಿ, ಬೆಂಗಳೂರು

ಲೋಹಿಯಾರ ವ್ಯಕ್ತಿತ್ವ ಅನಾವರಣ

ನನ್ನ ನೆಚ್ಚಿನ 'ಸುಧಾ'ದಲ್ಲಿ ಧಾರಾವಾಹಿಯಾಗಿ ಮೂಡಿಬರುತ್ತಿರುವ ಡಾಕ್ಟರ್ ಸಾಹೇಬ್‌ರಾಮಮನೋಹರ ಲೋಹಿಯಾ ಜೀವನದ ಕನ್ನಡಕ್ಕೆ ಬಹಳ ಅಪರೂಪದ ಕೊಡುಗೆ. ಲೋಹಿಯಾರ ವ್ಯಕ್ತಿತ್ವ ರೂಪುಗೊಂಡ ಸೆಲೆಯನ್ನು ಸಮರ್ಥವಾಗಿ ಹಿಡಿಯುವುದರ ಜೊತೆಗೆ, ಐತಿಹಾಸಿಕ ಮಹತ್ವವನ್ನು ವಸ್ತುನಿಷ್ಠವಾಗಿ ಕಟ್ಟಿಕೊಡುತ್ತಿರುವ ಲೇಖಕಿ ನಟರಾಜ್ ಹುಳಿಯಾರ್ ಅವರ ಪರಿಶ್ರಮ ಪ್ರತಿ



ಸಾಲಿನಲ್ಲೂ ಗೋಚರಿಸುತ್ತಿದೆ. ಇದೊಂದು ಇಂಟಲೆಕ್ಚುಲ್ ಬಯೋಗ್ರಫಿಯಾಗಿದೆ. ಲೋಹಿಯಾ ಕರ್ನಾಟಕದೊಂದಿಗೆ ನಿಕಟ ಸಂಬಂಧವನ್ನು ಹೊಂದಿದ್ದವರು. ಹೀಗಾಗಿ ಇವರ ಜೀವನನಿರೀಕ್ಷೆ ನಿರೂಪಣೆಯಲ್ಲಿ ಆಧುನಿಕ ಕರ್ನಾಟಕದ ಸಾಮಾಜಿಕ ಇತಿಹಾಸದ ಎಳೆಗಳು ಪ್ರತಿ ಪುಟದಲ್ಲೇ ಕಾಣಿಸುತ್ತಿವೆ. ಇದನ್ನು ಕನ್ನಡದ ಓದುಗರಿಗೆ ತಲುಪಿಸುತ್ತಿರುವ ಲೇಖಕಿಗೇ ವಂದನೆಗಳು.
—ಸದಾನಂದ ಆರ್., ಮೈಸೂರು

ಜೀವಂತ ಸತ್ಯ

'ಮೂರನೆಯ ಪ್ರಯಾಣ' (ಆ. 15, ಯಂಡಮೂರಿ ವೀರೇಂದ್ರನಾಥ್, ಅನುವಾದ: ಯತಿರಾಜ್ ವೀರಾಂಬುಧಿ) ಕಥೆ ತುಂಬಾ ಚೆನ್ನಾಗಿದೆ. ಹೆಣ್ಣು ಎಲ್ಲ ರಂಗದಲ್ಲಿಯೂ ಮುಂದೆ ಬರುತ್ತಿರುವುದು ಅವಳ ಶೋಷಣೆಗೂ ಕಾರಣವಾಗಿದೆ. ಜಗತ್ತು ಎಷ್ಟು ಅಭಿವೃದ್ಧಿಯತ್ತ ಸಾಗಿದರೂ ಗಂಡಿನ ಅಹಂಕಾರವು ಯಾವಾಗಲೂ ಇರುತ್ತದೆ. ಭಾರತಿ ಜೀವನದ ಕಥೆ ಮನ ಮಿಡಿಯುವಂತಿದೆ. ಮಾನವೀಯತೆ

ಸಂಪೂರ್ಣ ನಶಿಸಿ ಹೋಗುತ್ತಿರುವ ಈ ಕಾಲದಲ್ಲಿ ಹೆಣ್ಣಿನ ಭಾವನೆಗಳಿಗೆ ಬೆಲೆ ಎಲ್ಲಿದೆ? ಇದು ಬಹಳ ಮನೆಗಳಲ್ಲಿನ ಜೀವಂತ ಸತ್ಯ.
—ನಾಗರತ್ನ ಬಿ. ಹೊಸಮನಿ

ಕಾಡಿದ ಕಥೆ

ಕಥೆ ಓದಿ ಮುಗಿಸಿದಾಗ ಕಷ್ಟ, ನೋವುಗಳು ಒಳ್ಳೆಯವರಿಗೇ ಬರುತ್ತವೆನೋ ಎಂದು ಮತ್ತೆ ಮತ್ತೆ ಅನಿಸಿತು. ಸ್ವತಂತ್ರ ಭಾರತಿಯ ತ್ಯಾಗ ಮತ್ತು ಮುಗ್ಧತೆಯನ್ನು ತನ್ನ ಸ್ವಾರ್ಥಕ್ಕಾಗಿ ಬಳಸಿಕೊಂಡ ರಾಜೀಶ್ ಕ್ಷಮೆಗೆ ಅನರ್ಹ.
—ಡಾ. ಟಿ.ಎಸ್. ಕುಪ್ಪಣ್ಣ, ರಾಯಚೂರು

ಮರುಕ ಮೂಡಿತು

ಭಾರತಿಯ ಜೀವನದಲ್ಲಿ ಬರುವ ಸ್ವಾರ್ಥ ಮನೋಭಾವದ ಗಂಡಸರನ್ನು ಕಂಡು ನೋವಾಯಿತು. ಆದರೆ ಕೊನೆಯಲ್ಲಿ ಆಕೆಯನ್ನು ಸಂತೈಸಿಕೊಳ್ಳಿ ಬಂದದ್ದೂ ಮಾವನನ್ನುವ ಗಂಡಸೇ ಎಂಬ ಸಣ್ಣ ತೃಪ್ತಿಯೂ ಆಯಿತು. ಜೀವನವೆಲ್ಲಾ ತ್ಯಾಗ

ಮಾಡಿ ಬರಿದಾದ ಭಾರತಿ ಒಡಲು ಮರುಕ ತರಿಸುವಂತಿತ್ತು.

—ವಿಜಯ್ ಮಂಜುನಾಥ್

ಮನೋವೇದನೆಯ ರೂಪ

ಪಿತೃಪ್ರಭುತ್ವದ ಕುಟುಂಬಗಳಲ್ಲಿ ಒಬ್ಬ ಹೆಣ್ಣಿನ ಬದುಕಿನ ಪ್ರತಿ ಹಂತದಲ್ಲಿ ಒಪ್ಪಿತ ಜೀವನ, ಅವಳ ಮನೋವೇದನೆಯನ್ನು ಲೇಖಕರು ಚೆನ್ನಾಗಿ ಬಿಂಬಿಸಿದ್ದಾರೆ. ಅಂತೂ ಭಾರತಿ ತನ್ನ ಐವತ್ತರ ವಯಸಿನಲ್ಲಾದರೂ ಸ್ವತಂತ್ರ ವ್ಯಕ್ತಿಯಾಗಿ ಹಾರಲು ಸಿದ್ಧಳಾಗಿದ್ದು ಮಿಷಿಯಾಯ್ತು.

—ಹೇಮಾ ದೇಶಪಾಂಡೆ

ನೈಜ ಕಥೆ!

ಸಂದರ್ಭಗಳು ಬೇರೆ ಬೇರೆಯಾದರೂ ಹೆಣ್ಣುಮಕ್ಕಳು ಈಗ ಪ್ರಜ್ಞಾವಂತರಾಗುತ್ತಿದ್ದಾರೆ ಎಚ್ಚರಿಕೆ. ಬದಲಿಸಿಕೊಳ್ಳಿ ನಿಮ್ಮ ಅಭಿಪ್ರಾಯ, ಕಡಿಮೆಯಾಗಲಿ ನಿಮ್ಮ ಈಗೊ (EGO) ಎಂದು ಉದಾಹರಣೆ ಕೊಟ್ಟಿದ್ದೀರಿ.

—ವರಲಕ್ಷ್ಮಿ



ಪ್ರತಿಕ್ರಿಯಿಸಿ ರಚನಾತ್ಮಕ ಟೀಕೆ-ಟಿಪ್ಪಣಿಗಳಿಗೆ ಸ್ವಾಗತ. ಪ್ರತಿಕ್ರಿಯೆ ಚುಟುಕು, ಚುರುಕಾಗಿರಲಿ. ಇ-ಮೇಲ್: feedback@sudha.co.in